



IL-KUMMISSJONI EWROPEA

Brussell, 9.8.2012
COM(2012) 451 final

Proposta għal

DEĊIŻJONI TAL-PARLAMENT EWROPEW U TAL-KUNSILL

dwar il-mobilizzazzjoni tal-Fond Ewropew ta' Agġustament għall-Globalizzazzjoni, skont il-punt 28 tal-Ftehim Interistituzzjonali tas-17 ta' Mejju 2006 bejn il-Parlament Ewropew, il-Kunsill u l-Kummissjoni dwar id-dixxiplina baġitarja u l-ġestjoni finanzjarja soda (l-applikazzjoni EGF/2011/019 ES/Galicia Metal, imressqa minn Spanja)

MEMORANDUM TA' SPJEGAZZJONI

Il-Punt 28 tal-Ftehim Interistituzzjonali tas-17 ta' Mejju 2006 bejn il-Parlament Ewropew, il-Kunsill u l-Kummissjoni dwar id-dixxiplina baġitarja u l-ġestjoni finanzjarja soda¹ jippermetti l-mobilizzazzjoni tal-Fond Ewropew ta' Aġġustament għall-Globalizzazzjoni (FEG) permezz ta' mekkaniżmu ta' flessibbiltà, bil-limitu massimu annwali ta' EUR 500 miljun lil hinn mill-intestaturi rilevanti tal-qafas finanzjarju.

Ir-regoli applikabbli għall-kontribuzzjonijiet mill-FEG huma stipulati fir-Regolament (KE) Nru 1927/2006 tal-Parlament Ewropew u tal-Kunsill tal-20 ta' Diċembru 2006 li jistabbilixxi l-Fond Ewropew ta' Aġġustament għall-Globalizzazzjoni².

Fit-28 ta' Diċembru 2011, Spanja ressqet l-applikazzjoni EGF/2011/019 ES/Galicia Metal għal kontribuzzjoni finanzjarja mill-FEG, wara li ngħataw sensji f35 intrapriża li joperaw f'Divizjoni 25 tan-NACE Revizjoni 2 ("Manifattura ta' prodotti tal-metall iffabbrikat, għajr makkinarju u tagħmir")³ fir-reġjun NUTS II ta' Galicia (ES11) fi Spanja.

Wara analiżi bir-reqqa ta' din l-applikazzjoni, il-Kummissjoni kkonkludiet skont l-Artikolu 10 tar-Regolament (KE) Nru 1927/2006 li l-kundizzjonijiet għal kontribuzzjoni finanzjarja skont dan ir-Regolament, ġew issodisfati.

TAQSIRA TAL-APPLIKAZZJONI U ANALIŻI

Dejta ewlenija:	
Nru ta' Referenza tal-FEG	EGF/2011/019
Stat Membru	Spanja
Artikolu 2	(b)
Intrapriži kkonċernati	35
Reġjun NUTS II	Galicia (ES11)
Divizjoni NACE Revizjoni 2	25 ("Manifatturar ta' prodotti tal-metall iffabbrikat, ħlief għal makkinarju u tagħmir")
Perjodu ta' referenza	23.3.2011 – 23.12.2011
Data ta' bidu għas-servizzi personalizzati	23.3.2012
Data tal-applikazzjoni	28.12.2011
Sensji matul il-perjodu ta' referenza	878
Ħaddiema ssensjati li mistennija jipparteċipaw fil-miżuri	450
Nefqa għas-servizzi personalizzati (EUR)	3 001 900
Nefqa għall-implimentazzjoni tal-FEG ⁴ (EUR)	120 000
Nefqa għall-implimentazzjoni tal-FEG (%)	3,84
Baġit totali (EUR)	3 121 900
Kontribuzzjoni tal-FEG (65 %) (EUR)	2 029 235

¹ ĠU C 139, 14.6.2006, p. 1.

² ĠU L 406, 30.12.2006, p. 1.

³ Ir-Regolament (KE) Nru 1893/2006 tal-Parlament Ewropew u tal-Kunsill tal-20 ta' Diċembru 2006 li jistabbilixxi l-klassifikazzjoni tal-istatistika ta' attivitajiet ekonomiċi tan-NACE Revizjoni 2 u li jemenda r-Regolament tal-Kunsill (KEE) Nru 3037/90 kif ukoll ċerti Regolamenti tal-KE dwar setturi speċifiċi tal-istatistika (ĠU L 393, 30.12.2006, p. 1).

⁴ B'konformità mat-tielet paragrafu tal-Artikolu 3 tar-Regolament (KE) Nru 1927/2006.

1. L-applikazzjoni tressqet quddiem il-Kummissjoni fit-28 ta' Diċembru 2011 u kienet sostnuta b'taġhrif addizzjonali sat-28 ta' Mejju 2012.
2. L-applikazzjoni tissodisfa l-kundizzjonijiet għall-użu tal-FEG kif stabbilit fl-Artikolu 2(b) tar-Regolament (KE) Nru 1927/2006, u tressqet fil-limitu ta' żmien ta' 10 ġimgħat kif imsemmi fl-Artikolu 5 ta' dak ir-Regolament.

Ir-rabta bejn is-sensji u l-bidliet strutturali ewlenin fix-xejriet tal-kummerċ dinji minhabba l-globalizzazzjoni jew il-kriżi finanzjarja u ekonomika globali

3. Sabiex tistabbilixxi r-rabta bejn is-sensji u l-kriżi finanzjarja u ekonomika globali, Spanja tispjega li l-industrija tal-bini tal-vapuri tikkonsisti fi tliet oqsma ewlenin ta' attività: il-manifattura ta' taġġmir iehor ta' trasport (NACE Revizjoni 2 Diviżjoni 30), it-tiswija u l-installazzjoni ta' makkinarju u taġġmir (NACE Revizjoni 2 Diviżjoni 33) u l-manifattura ta' prodotti tal-metall iffabbrikat, ħlief għal makkinarju u taġġmir (NACE Revizjoni 2 Diviżjoni 25). L-intrapriżi kkonċernati permezz tal-applikazzjoni huma l-manifatturi ta' prodotti tal-metall iffabbrikat li joperaw fl-industrija aċċellari tal-bini tal-bastimenti. Skont dejta mill-Assoċjazzjoni tal-Komunità tat-Tarznari Ewropej (CESA)⁵ u Gerencia del Sector Naval (GSN)⁶, li huwa korp taħt il-Ministeru Spanjol tal-industrija, l-awtoritajiet Spanjoli jishqu li l-kriżi finanzjarja globali bidlet bosta mill-kundizzjonijiet u l-istennijiet għall-iżvilupp futur tas-suq tal-bini tal-bastimenti. Il-kotba tal-ordnijiet tat-tarzni Ewropej naqsu kemm inkwantu ta' TGK⁷ kif ukoll f'termini ta' valur bħala effett tal-kriżi ekonomika globali. Il-ktieb Ewropew tal-ordnijiet naqas minn 13,69 miljun TGK għal 9,47 miljun TGK bejn l-2008 u l-2009, u kompla jonqos għal 6,39 miljun TGK fl-2010. F'Settembru 2011 il-ktieb tal-ordnijiet kien juri 5,95 miljun TGK. F'termini ta' valur il-ktieb Ewropew tal-ordnijiet naqas minn EUR 52 616 miljun għal EUR 36 558 miljun bejn l-2008 u l-2009, u kompla jonqos għal EUR 27 031 miljun fl-2010.
4. L-ordnijiet godda, wara li minn 2 144 000 TGK naqsu għal 561 000 TGK bejn l-2008 u l-2009, irkupraw għal 2 459 000 TGK fl-2010 u reġġu naqsu fl-2011. F'Settembru tal-2011 l-ordnijiet godda kienu jammontaw għal 1 402 000. Dan kollu huwa 'l bogħod hafna mil-livell ta' qabel il-kriżi ta' 5 425 000 TGK fl-2007.
5. Ir-rapporti annwali ta' CESA għall-2009, l-2010 u l-2011 juru li l-forza tax-xogħol fil-bini tal-bastimenti fl-Ewropa naqset bi 23 % matul l-aħħar tliet snin, minn 148 792 haddiem fl-2007 għal 114 491 fl-2010. Il-forza tax-xogħol fuq bini ġdid naqset saħansitra aktar drastikament, bi 33 %, minn 93 832 fl-2007 għal 62 854 fl-2010.
6. L-evoluzzjoni tal-bini tal-bastimenti fi Spanja segwiet ix-xejra negattiva osservata fil-livell Ewropew. Il-ktieb Ewropew tal-ordnijiet naqas minn 1 052 805 TGK għal 815 134 TGK bejn l-2008 u l-2009, u kompla jonqos għal 549 963 TGK fl-2010.

⁵ http://www.cesa.eu/links_downloads# (rapporti annwali).

⁶ <http://www.gernaval.org/> (rapporti annwali).

⁷ It-Tunnellaġġ Gross Kumpensat (TGK) jindika l-ammont ta' xogħol meħtieġ sabiex jinbena vapur u huwa kkalkulat bil-multiplikazzjoni tat-tunnellaġġ ta' vapur b'koeffiċjent, li huwa ddeterminat skont it-tip u d-daqs tal-vapur partikolari.

F'Settembru 2011 il-ktieb tal-ordnijiet kien juri 282 339 TGK. Dan jirrappreżenta tnaqqis akkumulat ta' 73,18 % meta mqabbel mal-2008.

7. L-ordnijiet godda, wara li naqsu minn 363 595 TGK għal 61 880 TGK bejn l-2008 u l-2009, irkupraw għal 148 051 TGK fl-2010 u reġghu naqsu fl-2011. F'Settembru tal-2011 l-ordnijiet godda ammontaw għal 9 477 TGK biss.
8. Is-settur tal-bini tal-bastimenti ta' Galicia jirrappreżenta 45 % tas-settur Spanjol tal-bini tal-bastimenti. B'konsegwenza diretta tat-tnaqqis ta' ordnijiet godda, il-forza tax-xogħol tal-bini tal-bastimenti f'Galicia naqset bi 30 % matul l-aħħar tliet snin, minn 10 000 haddiem (3 500 impjieg dirett u 6 500 impjieg fl-industrija ancillari) fi tmien l-2008 għal 7 000 f'Ottubru 2011.
9. Minbarra l-argumenti ppreżentati mill-awtoritajiet Spanjoli, daww żviluppati f'kazijiet preċedenti relatati mal-bini tal-bastimenti u industriji relatati (EGF/2010/001 DK/Nordjylland, EGF/2010/006 PL/H. Cegielski-Poznan, EGF/2010/025 DK/Odense Steel Shipyard u EGF/2011/008 DK/Odense Steel Shipyard⁸) jibqgħu validi.

Prova tal-ghadd ta' sensji u konformità mal-kriterji tal-Artikolu 2(b)

10. Spanja ressqet din l-applikazzjoni skont il-kriterji ta' intervent tal-Artikolu 2(b) tar-Regolament (KE) Nru 1927/2006, li jirrikjedi mill-anqas 500 sensja fuq perjodu ta' disa' xhur f'intrapriži li joperaw fl-istess Diviżjoni tan-NACE Reviżjoni 2 freġjun wiehed jew żewġ reġjuni kontigwi fil-livell tan-NUTS II fi Stat Membru.
11. L-applikazzjoni ssemmi 878 sensja f35 intrapriża li joperaw fid-Diviżjoni 25 tan-NACE Reviżjoni 2 ("Manifattura ta' prodotti tal-metall iffabbrikat, għajr makkinarju u tagħmir") fir-reġjun NUTS II fir-reġjun ta' Galicia (ES11) matul il-perjodu ta' referenza ta' disa' xhur mit-23 ta' Marzu 2011 sat-23 ta' Diċembru 2011. Dawn is-sensji kollha ġew ikkalkulati skont it-tieni inċiż tat-tieni paragrafu tal-Artikolu 2 tar-Regolament (KE) Nru 1927/2006.

Spjegazzjoni tan-natura mhux prevista ta' daww is-sensji

12. L-awtoritajiet Spanjoli jargumentaw li l-previżjoni fil-livell tal-UE dwar l-irkupru tas-settur tal-bini tal-bastimenti kienet raġonevolment ottimista. Dawn l-istennijiet pożittivi kienu ssodisfati fl-2010 meta wara li fl-2009 l-ordnijiet godda kienu waqgħu b'76 % meta mqabbla mal-2008, dawn żdiedu b'tali mod li qabżu n-numru ta' ordnijiet godda fl-2008 b'16 %. Madankollu t-tendenza li jżdiedu daret mill-ġdid għall-gharrieda fl-2011 meta l-ordnijiet godda naqsu bi 43 %. Din ir-riċessjoni ġdida fis-settur kienet impossibbli li titbassar.

Identifikazzjoni tal-intrapriži li taw is-sensji u l-haddiema li se jingħataw l-ghajnuna

13. L-applikazzjoni hija rigward it-878 sensja fil-35 intrapriża li ġejjin.

Intrapriži u għadd ta' sensji			
Aluminios Alca S.L.	20	Inasus S.L.	5
Ardagh Metal Packaging Iberica, SAU	72	Industria de Ferralla El Casar S.L.	7

⁸ COM(2010) 451, COM(2010) 631, COM(2011) 251 u COM(2012) 272 rispettivament.

Intrapriži u għadd ta' sensji			
Baysega S.L.	4	Industrias Pesadas de Galicia	1
Bodeal SLU	43	Islas Montajes y Talleres	68
Calderería y Estructuras del Noroeste SLU	1	Cabinas Betancar S.L.	11
Cerceda Estructuras Metálicas, S.A.	13	MRF – Mecanizados Rodríguez Fernández S.L.	30
Clavimar Galicia S.L.	2	Metal-Moaña S.L.	8
Construcciones y Transformaciones Navales, S.A.	67	Mintucal, S.L.	29
Cometal Laro	5	Montajes Industriales Catisa	22
CTM Montajes S.L.	85	Navaliber, S.L.	16
Dalp Ingeniería y Automatización, S.L.	3	Sumtec, S.L.	15
Demacar S.L.	7	Talleres Bastos Redondela, S.L.	5
Elaborados Metálicos EMESA, S.L.	86	Talleres Hermida S.L.	1
Elaborados y Montajes S.A.	104	Talleres Navales Vinacal, S.A.	14
Estampaciones Técnicas de Galicia S.L.	1	Tuycalde S.L.	7
Ferralla Taboada, S.L.L.	1	Vallados y Enrejados del Noroeste, S.L.	11
Formoso Estructuras metálicas, S.L.	84	Xanela Arquitectura en Aluminio	20
Hierros Santa Cruz Santiago, S.L.	10		
Total ta' intrapriži: 35		Total ta' sensji: 878	

14. Il-haddiema kollha li ngħataw is-sensja se jiġu offruti l-possibbiltà li jipparteċipaw fil-miżuri. Madankollu, l-awtoritajiet Spanjoli, abbażi tal-esperjenza preċedenti tagħhom fil-ġestjoni tal-każijiet tal-FEG, jistmaw li madwar 450 haddiem se jagħzlu li jipparteċipaw fil-miżuri tal-FEG.

15. It-tqassim tal-haddiema ssensjati huwa kif ġej:

Kategorija	Numru	Perċentwal
Irgiel	825	93,96
Nisa	53	6,04
Ċittadini tal-UE	878	100,00
Ċittadini mhux tal-UE	0	0,00
Minn 15 sa 24 sena	18	2,05
Minn 25 sa 54 sena	808	92,02
Minn 55 sa 60 sena	35	3,99
Minn 60 sena 'l fuq	17	1,94

16. Fir-rigward ta' kategoriji ta' xogħol, it-tqassim huwa kif ġej:

Kategorija	Numru	Perċentwal
Maniġers	9	1
Professjonisti tax-xjenza tal-fizika, tal-matematika u tal-inginerija	35	4
Professjonisti oħra	9	1
Skrivani	105	12
Kapijiet ta' timijiet speċjalizzati ta' hidma	88	10
Welders u qattiegħa bil-fjamma (flame cutters)	123	14
Landiera (sheet-metal workers)	141	16
Haddiema li jimmuntaw l-istrutturi tal-metall (assemblers)	123	14

Mekkaniks u fitters tat-tagħmir elettriku u elettroniku.	96	11
Haddiema fi snajja' oħra relatati	105	12
Operaturi ta' impjanti mobbli	44	5

17. F'termini ta' livell edukattiv⁹, it-tqassim huwa kif ġej:

Livell edukattiv	Numru	Perċentwal
Edukazzjoni bażika (sa tmiem l-edukazzjoni obbligatorja)	465	52,96
Edukazzjoni sekondarja għolja	151	17,20
Edukazzjoni terzjarja	132	15,03
Nies li ma segwew l-ebda forma ta' edukazzjoni jew li telqu kmieni mill-iskola	130	14,81

18. Skont l-Artikolu 7 tar-Regolament (KE) Nru 1927/2006, Spanja kkonfermat li għet applikata u se tkompli tiġi applikata politika ta' ugwaljanza bejn in-nisa u l-irġiel kif ukoll wahda ta' nondiskriminazzjoni, matul l-istadji varji tal-implimentazzjoni tal-FEG u, b'mod partikolari, fl-aċċess għalih.

Deskrizzjoni tat-territorju kkonċernat u l-awtoritajiet u l-partijiet interessati tiegħu

19. Galicia hija s-seba' reġjun ta' Spanja bħala daqs u l-hames bħala popolazzjoni. Din tinsab fit-tarf tal-punent tal-Peniżola Iberika; fit-tramuntana u fil-punent hija konfinata mill-Oċean Atlantiku, fin-nofsinhar mill-Portugall u fil-lvant minn Castilla y León u l-Principado de Asturias. Galicia tista' titqies bħala suq żgħir tax-xogħol minhabba l-lok periferiku tagħha u l-aċċess diffiċli, minhabba l-medda ta' muntanji li tissepura dan ir-reġjun mill-bqija ta' Spanja, u s-sitwazzjoni tagħha bħala reġjun konfinali.
20. Galicia tikkontribwixxi 5,2 % tal-PDG Spanjol. Il-kontribuzzjoni mis-settur għall-PDG reġjonali huwa kif ġej: is-settur tas-servizzi 65,9 %, l-industrija 12,5 %, il-konstruzzjoni 12,2 %, l-enerġija 4,9 %, u l-agrikoltura u s-sajd 4,5 %. Il-mudell tan-negożju f'Galicia huwa kkaratterizzat minn preżenza għolja ta' intrapriżi żgħar u medji (98,6 % tal-intrapriżi għandhom inqas minn 100 impjegat).
21. L-awtorità pubblika ewlenija kkonċernata hija Xunta de Galicia (il-gvern awtonomu ta' Galicia) u b'mod partikolari "Conselleria de Traballo e Benestar" (il-ministeru reġjonali tax-xogħol u l-benessri) u "Conselleria de Economía e Industria" (il-ministeru reġjonali għall-ekonomija u l-industrija).
22. Il-partijiet interessati jinkludu ASIME¹⁰ (l-assoċjazzjoni tal-kumpaniji tal-metall ta' Galicia); CEG¹¹ (il-konfederazzjoni ta' min iħaddem f'Galicia); FORMEGA¹² (il-

⁹ Il-kategoriji huma msejsa fuq l-Istandard Internazzjonali għall-Klassifikazzjoni tal-Edukazzjoni (ISCED-97).

¹⁰ Asociación de Industriales Metalúrgicos de Galicia (ASIME).

¹¹ Confederación de Empresarios de Galicia (CEG).

¹² Fundación Galega do Metal para a Formación, Cualificación e Emprego.

fondazzjoni għat-taħriġ, il-hiliet u l-impjiegi ta' Galicia) kif ukoll it-trejdjunjins MCA-UGT¹³ Galicia, CCOO-Galicia¹⁴ u CIG¹⁵.

L-impatt mistenni tas-sensji fir-rigward tal-impjiegi lokali, reġionali jew nazzjonali

23. Is-sensji fl-industrija anċillari tal-bini tal-bastimenti se jkomplu jharrxu s-sitwazzjoni diffiċli tal-impjiegi fir-reġjun. F'Galicia, mill-2008 s'issa għalqu 6 839 intrapriża minn 203 374 u konsegwentament żdied il-qgħad. Ir-rata tal-qgħad żdiedet minn 8 % fi tmiem l-2008 għal 17,25 % fi Q3/2011. Il-kriżi ekonomika u finanzjarja u l-konsegwenzi tagħha jidhru li laqtu l-impjiegi maskili aktar. Fis-snin ta' qabel il-kriżi il-qgħad femminili f'Galicia kien 11,79 % filwaqt li dak maskili kien 6,26 %. Madankollu fi Q3/2011 id-differenza fil-qgħad bejn l-irġiel u n-nisa kien biss ta' 2 %, peress li l-qgħad fost in-nisa kien 18.18 % waqt li l-qgħad maskili kien 16,32 %.
24. Tradizzjonalment is-setturi ekonomiċi ewlenin f'Galicia kienu s-sajd flimkien mal-industrija tal-karozzi, tat-tessuti, tal-ġebbla naturali (minjieri u barrieri tal-lavanja u l-granit) u t-tarzni. Madankollu, minhabba l-impatt tal-kriżi fuq is-setturi relatati mal-konstruzzjoni bħall-ġebbla naturali u s-setturi tradizzjonali bħat-tessuti jew l-industrija tal-karozzi, il-perspettivi futuri għall-integrazzjoni mill-ġdid f'impjeg tal-haddiema ssensjati f'dan it-territorju ma jidhru inkoraġġanti wisq.
25. Barra minn hekk, wara li kien hemm sensji tal-massa fis-settur tat-tessuti f'Galicia, fi Frar 2010 Spanja ppreżentat applikazzjoni għal kontribuzzjoni finanzjarja mill-FEG għal dawn il-haddiema¹⁶.

Pakkett ikkoordinat ta' servizzi personalizzati li għandhom jiġu ffinanzjati u t-tqassim tal-ispejjeż stmati tiegħu, inkluża l-komplementarjetà tiegħu mal-azzjonijiet iffinanzjati mill-Fondi Strutturali

26. Il-miżuri kollha li ġejjin jiffurmaw flimkien pakkett ikkoordinat ta' servizzi personalizzati mmirat lejn l-integrazzjoni mill-ġdid tal-haddiema fis-suq tax-xogħol:

Attivitajiet ta' thejjija

- Informazzjoni u sessjoni ta' merħba: L-ewwel miżura pprovduta lill-parteciċipanti kollha tikkonċerna preżentazzjoni ġenerali dwar il-miżuri tal-FEG, tagħrif dwar il-programmi ta' taħriġ disponibbli, dwar ir-rekwiziti tal-hiliet u t-taħriġ, u l-ġbir inizjali ta' profili tal-haddiema.
- Sessjonijiet ta' hidma preparatorji: Bħala parti mill-attivitajiet preparatorji se jkun hemm erba' sessjonijiet ta' hidma: (1) Ġestjoni tal-bidla maħsuba biex tgħin lill-haddiema jaċċettaw li tilfu l-impjeg tagħhom u biex tippreparhom jiffaċċjaw il-futur b'aktar fiduċja fihom infushom. (2) L-għarfien u ċ-ċertifikazzjoni ta' esperjenza preċedenti: Il-parteciċipanti se jkunu infurmati dwar il-vantaġġi li wiehed ikollu attestazzjoni uffiċjali tal-hiliet u l-għarfien li tkopri l-attivitajiet imwettqa matul il-ħajja tax-xogħol u se jkunu mhegga jipparteċipaw fil-proċedura

¹³ Federación del Metal, Construcción y Afines de la Unión General de Trabajadores de Galicia (MCA-UGT Galicia).

¹⁴ Comisiones Obreras Galicia (CCOO Galicia).

¹⁵ Confederación Intersindical Galega.

¹⁶ COM(2010) 437 finali

ta' attestazzjoni. (3) Lura l-iskola: Il-partecipanti se jkunu infurmati dwar il-ħtigijiet tas-suq tax-xogħol dwar l-edukazzjoni obbligatorja; kif jista' wiehed jikseb iċ-ċertifikat tal-edukazzjoni obbligatorja (iċ-ċertifikat ESO¹⁷) u liema huma l-miżuri, fi hdan il-pakkett kofinanzjat tal-FEG, li jistgħu jgħinu jiksbu iċ-ċertifikat ESO. (4) Introduzzjoni għall-intraprenditorija din is-sessjoni ta' hidma se tkun iffukata fuq il-promozzjoni tal-inizjattivi għal impjeg indipendenti permezz tan-negozju. Madwar 280 haddiem, 70 għal kull sessjoni ta' hidma, se jipparteċipaw f'din il-miżura.

¹⁷

Título de graduado en educación secundaria obligatoria para personas mayores de dieciocho años.

Gwida

- Gwida dwar ix-xogħol: Dan jinkludi l-ġbir tal-profilu tal-haddiema, l-identifikazzjoni u t-tnejja ta' itinerarji ta' ri-integrazzjoni personalizzati tal-haddiema mmirati għall-ġajnun. Abbażi ta' dawn il-linji gwida, haddiema individwali jingħataw pariri dwar kif jistgħu jtejbju l-kapaċitajiet professjonali tagħhom u b'hekk itejbu l-opportunitajiet tagħhom fl-aċċess għas-suq tax-xogħol.
- Akkompanjament lejn il-holqien tan-negozju jew l-impjieg indipendenti: Il-partecipanti li matul il-fażi tat-tfassil tal-profilu juru interess li jibdeu jaħdmu għal rashom se jkunu iggwidati permezz ta' diversi passi lejn il-holqien tan-negozju jew l-impjieg indipendenti. L-għan ta' dan huwa li jiżviluppa, jipproduċi u jiggwida proġetti ta' negozji jew ta' impjieg indipendenti li huma vijabbli.

Tahriġ

- Tahriġ lejn ċertifikazzjoni ESO. L-għan ta' din il-miżura huwa li jharreġ lill-partecipanti biex jgħaddu mill-eżamijiet u jiksbu ċertifikazzjoni ta' Gradwazzjoni fl-Edukazzjoni Sekondarja, għal persuni minn tmintax-il sena 'l fuq.
- Tahriġ dwar it-tekniki tat-tiftix tax-xogħol: Il-haddiema se jkunu kkwċjati fit-tiftix attiv għall-impjieg, in-netwerking, il-promozzjoni personali, eċċ. Din il-miżura għandha l-għan li ttejjeb l-għarfien tal-partecipanti dwarhom stess u l-hiliet soċjali tagħhom flimkien mat-tishih tal-awtostima personali.
- Tahriġ dwar kompetenzi orizzontali: Din il-miżura għandha fil-mira t-tahriġ ta' haddiema f'kompetenzi ewlenin għat-tagħlim tul il-ħajja¹⁸ bħall-komunikazzjoni fil-lingwa materna; il-komunikazzjoni b'isla barranin; il-kompetenza digitali, eċċ. Il-partecipanti se jingħataw l-opportunità li jsegu wiehed jew aktar minn dawn il-korsijiet qosra ta' tahriġ.
- Tahriġ f'hiliet vokazzjonali: Il-partecipanti se jitharrġu f'kompetenzi meħtieġa għall-impjieg li attwalment hemm domanda għalihom. Il-korsijiet ta' tahriġ se jkunu orjentati lejn attivitajiet ta' tahriġ ċertifikabbli li hemm referenza għalihom fil-katalgu nazzjonali tal-kwalifiki tal-impjieg u li huma mfasslin biex jidentifikaw il-bżonnijiet ta' intrapriżi lokali.
- Tahriġ għall-aġġornament tal-hiliet: Il-haddiema bl-aħjar perspettivi għall-integrazzjoni mill-ġdid f'impjieg fl-istess settur se jkunu mharrġa biex isahhu jew jaġġornaw il-hiliet eżistenti. It-tahriġ se jiffoka l-aktar fuq il-hiliet li hemm domanda għalihom minhabba avvanzi teknoloġiċi fl-industrija tax-xogħol tal-metall.
- It-tahriġ fl-intraprenditorija u l-amministrazzjoni tan-negozju: Dan il-kors għandu fil-mira 30 haddiem u l-għan li jipprovdi lill-partecipanti bil-hiliet bażiċi għat-tnexxija ta' negozju żgħir. Dan se jkopri elementi bħall-ippjanar, it-twettiq ta' studji ta' fattibilità, preparazzjoni ta' pjanijiet ta' negozju u kif wiehed johloq il-finanzi.

¹⁸

Rakkomandazzjoni tal-Parlament Ewropew u tal-Kunsill tat-18 ta' Diċembru 2006 dwar il-Kompetenzi Ewlenin għat-Tagħlim Tul il-Ħajja. ĠU L 394/10, 30.12.2006.

Mizuri ta' akkompanjament

- Għajnuna intensiva għat-tiftix tax-xogħol: Dan se jinvolvi tiftix intensiv għall-impjieg (inkluża riċerka attiva għall-opportunitajiet ta' xogħol lokali u reġjonali) u t-tqabbil ta' impjieg disponibbli ma' dawk li qed ifittxu impjieg. Dan se jinkludi l-possibbiltà li wieħed ikun akkompanjat minn konsulent tal-pariri matul it-tnejn għall-intervisti għax-xogħol.
- Tutelagg wara l-integrazzjoni mill-ġdid fix-xogħol: Dan se jipprevjeni l-possibbiltà ta' problemi fl-impjieg l-godda: il-haddiema integrati mill-ġdid fid-dinja tax-xogħol se jkunu ggwidati matul l-ewwel xhur tal-impjieg l-godda tagħhom bħala impjegati jew haddiema indipendenti.
- Akkompanjament lejn ċertifikazzjoni ta' esperjenza preċedenti. Dan ikopri l-evalwazzjoni tat-tagħrif li l-haddiem kellu minn qabel u l-esperjenza ta' kull haddiem individwali kif ukoll l-identifikazzjoni tal-oqsma li jeħtieġu aktar taħriġ.
- Għajnuna għat-tiftix ta' opportunitajiet ta' impjieg indipendenti. Il-haddiema li jixtiequ jibdew mill-ġdid bħala impjegati għal rashom se jiġu offruti dan is-servizz li jinkludi riċerka attiva tal-opportunitajiet ta' impjieg indipendenti lokali u reġjonali u t-tqabbil tal-opportunitajiet disponibbli mal-kandidati.
- Taħriġ fuq il-post tax-xogħol: Il-partiċipanti se jitharrġu f'hiliet professjonali godda minn għalliema pprovduti mill-intapriżi li jipparteċipaw fil-miżura. Se jingħataw ukoll l-opportunità li jiksibu ftit esperjenza permezz ta' skema ta' apprentistat ta' bejn xahar u tliet xhur.

Inċentivi

- Benefiċċju għat-tiftix ta' impjieg: Il-haddiema li jispiċċaw ir-rotta miftiehma għall-inseriment mill-ġdid fl-impjieg se jirċievu benefiċċju ta' EUR 400. Il-benefiċċju ser jinqasam f'diversi porzjonijiet li għandhom jithallsu ladarba l-partiċipant jilhaq stadji rilevanti fir-rotta personalizzata tiegħu/tagħha.
- Kontribuzzjoni għall-ispejjeż tal-ivvjagġar: Il-haddiema li jipparteċipaw fil-miżuri se jirċievu sa EUR 180 bħala kontribuzzjoni għall-ispejjeż tagħhom tal-ivvjagġar.
- Inċentivi għar-rikollokament: Se jithallas sussidju ta' EUR 200 fix-xahar mal-paga għal massimu ta' sitt xhur lil dawk il-haddiema li jmorru lura għax-xogħol bħala impjegati jew bħala haddiema indipendenti. Is-sussidju huwa maħsub biex jinkoraġġixxi r-riintegrazzjoni mgħaġġla tagħhom fis-suq tax-xogħol u biex jistimula lill-haddiema, partikolarment dawk li huma mdaħħlin fl-età, biex dawn jibqgħu fis-suq tax-xogħol.
- Għajnuna għal dawk li jiehdu ħsieb ta' persuni dipendenti: Haddiema b'persuni dipendenti (tfal, anzjani jew persuni b'dizabbiltà) se jirċievu 50 % tal-ispejjeż involuti kull xahar sa massimu ta' EUR 300, bil-kundizzjoni li jipparteċipaw fil-miżuri. Dan għandu l-ghan li jkopri l-ispejjeż addizzjonali li jiffaċċjaw il-haddiema li għandhom responsabbiltajiet ta' kura sabiex jagħmlu użu mit-taħriġ jew miżuri oħra.

- Benefiċċju għat-taħriġ fuq il-post tax-xogħol: Il-parteciċipanti fil-miżura tat-taħriġ fuq il-post tax-xogħol se jirċievu EUR 300 fix-xahar waqt li jkunu qed jipparteċipaw fil-miżura.

27. In-nefqa għall-implimentazzjoni tal-FEG, li hija inkluża fl-applikazzjoni skont l-Artikolu 3 tar-Regolament (KE) Nru 1927/2006, tkopri attivitajiet ta' ġestjoni u kontroll kif ukoll tagħrif u pubbliċità.
28. Is-servizzi personalizzati pprezentati mill-awtoritajiet Spanjoli huma miżuri attivi għas-suq tax-xogħol fi hdan l-azzjonijiet eligibbli definiti permezz tal-Artikolu 3 tar-Regolament (KE) Nru 1927/2006. L-awtoritajiet Spanjoli jistmaw li l-ispejjeż totali se jkunu EUR 3 121 900, li minnhom in-nefqa għal servizzi personalizzati tkun EUR 3 001 900 u dik għall-implimentazzjoni tal-FEG tkun EUR 120 000 (3,84 % tal-ammont totali). Il-kontribuzzjoni totali mitluba mill-FEG hija ta' EUR 2 029 235 (65 % tal-ispejjeż totali).

Azzjonijiet	Għadd stmat ta' haddiema identifikati	Spiza stmata għal kull haddiem identifikat (f'EUR)	Spejjeż totali (il-FEG u l-kofinanzjament nazzjonali) (f'EUR)
Servizzi personalizzati (l-ewwel paragrafu tal-Artikolu 3 tar-Regolament (KE) Nru 1927/2006)			
<u>Informazzjoni u sessjoni ta' merħba:</u> (<i>Acogida y diagnóstico inicial</i>)	450	90	40 500
<u>Sessjonijiet ta' ħidma preparatorja:</u> (<i>Medidas de sensibilización</i>)	280	180	50 400
<u>Pariri dwar ix-xogħol</u> (<i>Orientación laboral por cuenta agena</i>)	400	600	240 000
<u>Akkompanjament lejn il-ħolqien tan-negozju jew l-impjieg indipendenti:</u> (<i>Orientación laboral para el autoempleo</i>)	50	800	40 000
<u>Taħriġ lejn ċertifikazzjoni ESO.</u> (<i>Formación en competencias básicas</i>).	50	3 600	180 000
<u>Taħriġ dwar it-tekniki tat-tiftix tax-xogħol:</u> (<i>Formación para la activación laboral</i>)	250	400	100 000
<u>Taħriġ dwar kompetenzi orizzontali:</u> (<i>Formación transversal</i>)	150	1 800	270 000
<u>Taħriġ f'ħiliet vokazzjonali</u> (<i>Formación para la recualificación profesional fuera del sector</i>)	180	2 400	432 000

<u>Taħriġ għall-aġġornament tal-hiliet</u> (Formación de especialización dentro del sector)	80	3 600	288 000
<u>It-taħriġ fl-intraprenditorija u l-amministrazzjoni tan-negozju:</u> (Formación en autoempleo)	30	2 400	72 000
<u>Għajnuna intensiva fit-tiftix tax-xogħol</u> (Apoyo a la recolocación)	350	1 600	560 000
<u>Tutelaġġ wara l-integrazzjoni mill-ġdid fix-xogħol:</u> (Seguimiento en el empleo)	180	300	54 000
<u>Akkompanjament lejn iċ-ċertifikazzjoni ta' esperjenza</u> (Dispositivo de acreditación de certificaciones)	150	300	45 000
<u>Għajnuna għat-tiftix ta' opportunitajiet ta' impjieg</u> (Búsqueda de oportunidades de negocio)	30	3 000	90 000
<u>Taħriġ fuq il-post tax-xogħol</u> (Prácticas en empresas)	100	300	30 000
<u>Benefiċċju għat-tiftix tax-xogħol</u> (Incentivo a la participación activa)	300	400	120 000
<u>Kontribuzzjoni għall-ispejjeż tal-ivvjagġar</u> (Beca de desplazamiento)	400	180	72 000
<u>Inċentivi għar-rikollokament</u> (Incentivo para la reinserción laboral)	150	1 200	180 000
<u>Għajnuna għal min jieħu hsieb persuni dipendenti:</u> (Incentivo para la conciliación)	40	1 200	48 000
<u>Benefiċċju għat-taħriġ fuq il-post tax-xogħol:</u> (Beca para periodos de prácticas en empresas)	100	900	90 000
Subtotal tas-servizzi personalizzati			3 001 900
Nefqa għall-implimentazzjoni tal-FEG (it-tielet paragrafu tal-Artikolu 3 tar-Regolament (KE) Nru 1927/2006)			
Ġestjoni			66 000
Tagħrif u pubbliċità			22 000
Attivitajiet ta' kontroll			32 000

Subtotal tan-nefqa għall-implimentazzjoni tal-FEG		120 000
Total tal-ispejjeż stmati		3 121 900
<i>Kontribuzzjoni tal-FEG (65 % tal-ispejjeż totali)</i>		<i>2 029 235</i>

29. Spanja tikkonferma li l-miżuri deskritti hawn fuq huma kumplimentari għall-azzjonijiet iffinanzjati mill-Fondi Strutturali u li l-miżuri qeghdin hemm biex jipprevjenu l-ghoti doppju ta' fondi.

Id-data/dati ta' meta bdew jew meta huwa mahsub li jibdew is-servizzi personalizzati għall-haddiema affettwati

30. Spanja bdiet toffri s-servizzi personalizzati għall-haddiema affettwati li huma inkluzi fil-pakkett koordinat propost lill-FEG għall-kofinanzjament fit-23 ta' Marzu 2012. Din id-data, għalhekk, tirrappreżenta l-bidu tal-perjodu ta' eligibbiltà għal kull għajjnuna li tista' tingħata mill-FEG.

Proċeduri għall-konsultazzjoni mal-imsiehba soċjali

31. Il-pakkett ta' miżuri mmirat lejn l-integrazzjoni mill-ġdid fix-xogħol tal-haddiema ssensjati fl-intrapriżi tal-manifattura ta' prodotti tal-metall iffabbrikat, għajr makkinarju u tagħmir, f'Galicia kien ippjanat b'kollaborazzjoni mal-kumitat nru 2 tad-Djalogu Soċjali f'Galicia li huwa l-kumitat inkarigat mill-miżuri ta' sostenn għall-industrija tal-bini tal-vapuri f'Galicia. Id-Djalogu Soċjali f'Galicia huwa trijalogu bejn it-trejdjunjins UGT, CCOO u CIG, l-għaqda tal-impjegati CEG u l-Xunta de Galicia. Is-sottokumitat tal-bini tal-bastimenti fi hdan id-Djalogu Soċjali f'Galicia se jissorvelja l-implimentazzjoni tal-miżuri u r-risultati tagħhom.
32. L-awtoritajiet Spanjoli kkonfermaw li kien hemm konformità mar-rekwiżiti stabbiliti fil-leġislazzjoni nazzjonali u dawk tal-UE dwar is-sensji kollettivi.

Tagħrif dwar azzjonijiet li huma obbligatorji skont il-liġi nazzjonali jew skont il-ftehimiet kollettivi

33. Fir-rigward tal-kriterji li jinsabu fl-Artikolu 6 tar-Regolament (KE) Nru 1927/2006, l-awtoritajiet Spanjoli fl-applikazzjoni tagħhom:
- ikkonfermaw li l-kontribuzzjoni finanzjarja mill-FEG ma tissostitwixxix miżuri li huma r-responsabbiltà ta' kumpaniji bis-saħħa tal-liġi nazzjonali jew ftehimiet kollettivi;
 - urew bil-provi li l-azzjonijiet jipprovdu appoġġ għall-haddiema individwali u mhumiex se jintużaw għar-ristrutturar tal-kumpaniji jew tas-setturi;
 - ikkonfermaw li l-azzjonijiet eligibbli msemmija hawn fuq ma jirċevux assistenza minn strumenti finanzjarji ohra tal-UE.

Sistemi ta' ġestjoni u kontroll

34. Spanja nnotifikat lill-Kummissjoni li l-kontribuzzjoni finanzjarja se tkun ġestita u kkontrollata mill-istess entitajiet li jiġġestixxu u jikkontrollaw il-fondi tal-Fond Soċjali Ewropew (FSE) fi Spanja. Il-Xunta de Galicia u partikolarment il-Consellería de Facenda - Dirección Xeral de Planificación e Fondos bil-koperazzjoni ma' Consellería de Traballo e Benestar - Dirección Xeral de Relacións Laborais se tkun l-entità intermedjarja għall-awtorità amministrattiva.

Finanzjament

35. Fuq il-bażi tal-applikazzjoni ta' Spanja, il-kontribuzzjoni proposta mill-FEG għall-pakkett ikkoordinat ta' servizzi personalizzati (inkluża n-nefqa biex jiġi implimentat il-FEG) hija ta' EUR 2 029 235, li tirrappreżenta 65 % tal-ispiża totali. L-allokazzjoni proposta mill-Kummissjoni minn dan il-Fond hija bbażata fuq it-tagħrif li tat Spanja.
36. B'kunsiderazzjoni tal-ammont massimu possibbli ta' kontribuzzjoni finanzjarja mill-FEG skont l-Artikolu 10(1) tar-Regolament (KE) Nru 1927/2006, kif ukoll tal-kamp ta' applikazzjoni tal-allokazzjoni mill-ġdid ta' approprjazzjonijiet, il-Kummissjoni tipproponi li timmobilizza l-FEG għall-ammont totali msemmi hawn fuq, li għandu jiġi allokati skont l-intestatura 1a tal-qafas finanzjarju.
37. L-ammont propost ta' kontribuzzjoni finanzjarja jippermetti li aktar minn 25 % tal-ammont annwali massimu allokati għall-FEG jibqa' disponibbli biex ikun allokati matul l-aħħar erba' xhur tas-sena, kif stipulat fl-Artikolu 12(6) tar-Regolament (KE) Nru 1927/2006.
38. Permezz tal-prezentazzjoni ta' din il-proposta sabiex timmobilizza l-FEG, il-Kummissjoni qiegħda tniedi l-proċedura ssimplifikata ta' trijalogu, kif mitlub mill-Punt 28 tal-Ftehim Interistituzzjonali tas-17 ta' Mejju 2006, sabiex tikseb il-qbil taż-żewġ ferġat tal-awtorità baġitarja dwar il-ħtieġa li jintuża l-FEG u l-ammont meħtieġ. Il-Kummissjoni tistieden lill-ewwel waħda miż-żewġ ferġat tal-awtorità baġitarja li tilhaq ftehim dwar l-abbozz tal-proposta għall-mobilizzazzjoni biex, fl-livell politiku xieraq, tgħarraf lill-fergħa l-oħra u lill-Kummissjoni bl-intenzjonijiet tagħha. F'każ ta' nuqqas ta' qbil minn xi waħda miż-żewġ ferġat tal-awtorità baġitarja, għandha tissejjaħ laqgħa formali ta' trijalogu.
39. B'mod separat, il-Kummissjoni tippreżenta talba ta' trasferiment sabiex fil-baġit għall-2012 iddaħħal approprjazzjonijiet speċifiċi għall-impenji, kif mitlub mill-Punt 28 tal-Ftehim Interistituzzjonali tas-17 ta' Mejju 2006.

Sors tal-appropriazzjonijiet għall-hlas

40. Se jintużaw approprjazzjonijiet mil-linja baġitarja tal-FEG biex ikopru l-ammont meħtieġ għal din l-applikazzjoni ta' EUR 2 029 235.

DEĊIŻJONI TAL-PARLAMENT EWROPEW U TAL-KUNSILL

dwar il-mobilizzazzjoni tal-Fond Ewropew ta' Agġustament għall-Globalizzazzjoni, skont il-punt 28 tal-Ftehim Interistituzzjonali tas-17 ta' Mejju 2006 bejn il-Parlament Ewropew, il-Kunsill u l-Kummissjoni dwar id-dixxiplina baġitarja u l-ġestjoni finanzjarja soda (l-applikazzjoni EGF/2011/019 ES/Galicia Metal, imressqa minn Spanja)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea,

Wara li kkunsidraw il-Ftehim Interistituzzjonali tas-17 ta' Mejju 2006 bejn il-Parlament Ewropew, il-Kunsill u l-Kummissjoni dwar id-dixxiplina baġitarja u l-amministrazzjoni finanzjarja tajba¹⁹, u b'mod partikolari l-punt 28 tiegħu,

Wara li kkunsidraw ir-Regolament (KE) Nru 1927/2006 tal-Parlament Ewropew u tal-Kunsill tal-20 ta' Diċembru 2006 li jstabbilixxi l-Fond Ewropew ta' Agġustament għall-Globalizzazzjoni²⁰, u b'mod partikolari l-Artikolu 12(3) tiegħu,

Wara li kkunsidraw il-proposta tal-Kummissjoni Ewropea²¹,

Billi:

- (1) Il-Fond Ewropew ta' Agġustament għall-Globalizzazzjoni (FEG) twaqqaf biex jipprovdi appoġġ addizzjonali għall-haddiema li ngħataw is-sensja minhabba bidliet strutturali kbar fix-xejriet tal-kummerċ dinji minhabba l-globalizzazzjoni u sabiex jiġu meġhuna fir-reintegrazzjoni tagħhom fis-suq tax-xogħol.
- (2) Il-kamp ta' applikazzjoni tal-FEG twessa' għall-applikazzjonijiet imressqa mill-1 ta' Mejju 2009 sat-30 ta' Diċembru 2011 biex jinkludi appoġġ għall-haddiema li jingħataw is-sensja bħala riżultat dirett tal-kriżi finanzjarja u ekonomika globali.
- (3) Il-Ftehim Interistituzzjonali tas-17 ta' Mejju 2006 jippermetti l-mobilizzazzjoni tal-FEG fi hdan il-limitu massimu annwali ta' EUR 500 miljun.
- (4) Spanja ressqet applikazzjoni għall-mobilizzazzjoni tal-FEG, fir-rigward tat-878 sensja f'35 intrapriża li joperaw fid-Divizjoni 25 Revizjoni 2 tan-NACE ("Manifattura ta' prodotti tal-metall iffabbrikat, għajr makkinarju u tagħmir") fir-reġjun NUTS II ta' Galicia (ES11), fit-28 ta' Diċembru 2011 u ssupplimentata b'informazzjoni addizzjonali sat-28 ta' Mejju 2012. Din l-applikazzjoni hija konformi mar-rekwiziti

¹⁹ ĠU C 139, 14.6.2006, p. 1.

²⁰ ĠU L 406, 30.12.2006, p. 1.

²¹ ĠU C [...], [...], p. [...].

ghad-determinazzjoni tal-kontribuzzjonijiet finanzjarji kif stabbilit fl-Artikolu 10 tar-Regolament (KE) Nru 1927/2006. Il-Kummissjoni għalhekk ressqet proposta biex timmobilizza l-ammont ta' EUR 2 029 235.

- (5) Il-FEG għandu, għalhekk, jiġi mmobilizzat sabiex jipprovdi kontribuzzjoni finanzjarja għall-applikazzjoni mressqa minn Spanja,

ADOTTAW DIN ID-DEĊIŻJONI:

Artikolu 1

Għall-baġit generali tal-Unjoni Ewropea għas-sena finanzjarja 2012, il-Fond Ewropew ta' Aġġustament għall-Globalizzazzjoni (FEG) għandu jiġi mmobilizzat biex jipprovdi s-somma ta' EUR 2 029 235 f'appropriazzjonijiet għall-impenji u għall-pagamenti.

Artikolu 2

Din id-Deċiżjoni għandha tigi ippubblikata f'*Il-Gurnal Uffiċjali tal-Unjoni Ewropea*.

Magħmul fi Brussell,

*Għall-Parlament Ewropew,
Il-President*

*Għall-Kunsill,
Il-President*